

**Μηναῖον - ΤΗ Κ' ΔΕΚΕΜΒΡΙΟΥ**

Μνήμη τοῦ Ἀγίου Ἱερομάρτυρος  
Ἰγνατίου τοῦ Θεοφόρου· καὶ Προεόρτια τῶν  
Γενεθλίων τοῦ Σωτῆρος ἡμῶν.

**ΛΕΙΤΟΥΡΓΙΑ**

**Ἀντίφωνον Α'. Ὦχος β'.**

**Στίχ. α'.** Ἀγαθὸν τὸ ἐξομολογεῖσθαι τῷ  
Κυρίῳ, καὶ ψάλλειν τῷ ὀνόματί σου, Ὑψιστε.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. β'.** Τοῦ ἀναγγέλλειν τῷ πρωῒ τὸ  
ἔλεός σου, καὶ τὴν ἀλήθειάν σου κατὰ νύκτα.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Στίχ. γ'.** Ὅτι εὐθὺς Κύριος ὁ Θεὸς ἡμῶν,  
καὶ οὐκ ἔστιν ἀδικία ἐν αὐτῷ.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ταῖς πρεσβείαις τῆς Θεοτόκου, Σῶτερ,  
σῶσον ἡμᾶς.

**Ἀντίφωνον Β'. Ὦχος β'.**

**Στίχ. α'.** Ὁ Κύριος ἐβασίλευσεν,  
εὐπρέπειαν ἐνεδύσατο, ἐνεδύσατο Κύριος  
δύναμιν καὶ περιεζώσατο.

ἤ·

**Στίχ. α'.** Δεῦτε ἀγαλλιασώμεθα τῷ Κυρίῳ,  
ἀλαλάξωμεν τῷ Θεῷ τῷ Σωτῆρι ἡμῶν.

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. β'.** Καὶ γὰρ ἐστερέωσε τὴν  
οἰκουμένην, ἥτις οὐ σαλευθήσεται.

ἤ·

**Στίχ. β'.** Προφθάσωμεν τὸ πρόσωπον αὐτοῦ  
ἐν ἐξομολογήσει, καὶ ἐν ψαλμοῖς ἀλαλάξωμεν  
αὐτῷ, ὅτι Θεὸς μέγας, Κύριος καὶ Βασιλεὺς  
μέγας ἐπὶ πᾶσαν τὴν γῆν.

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

**Στίχ. γ'.** Τῷ οἴκῳ σου πρέπει ἁγίασμα,  
Κύριε, εἰς μακρότητα ἡμερῶν.

ἤ·

**Στίχ. γ'.** Ὅτι ἐν τῇ χειρὶ αὐτοῦ τὰ πέρατα  
τῆς γῆς, καὶ τὰ ὕψη τῶν ὀρέων αὐτοῦ εἰσιν· ὅτι  
αὐτοῦ ἔστιν ἡ θάλασσα, καὶ αὐτὸς ἐποίησεν  
αὐτήν, καὶ τὴν ξηρὰν αἱ χεῖρες αὐτοῦ ἔπλασαν.

Σῶσον ἡμᾶς Υἱὲ Θεοῦ, ὁ ἐν ἁγίοις  
θαυμαστός, ψάλλοντάς σοι, Ἀλληλούϊα.

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ὁ Μονογενὴς Υἱὸς καὶ Λόγος τοῦ Θεοῦ,  
ἀθάνατος ὑπάρχων καὶ καταδεξάμενος διὰ  
τὴν ἡμετέραν σωτηρίαν σαρκωθῆναι ἐκ τῆς  
ἁγίας Θεοτόκου καὶ ἀειπαρθένου Μαρίας,  
ἀτρέπτως ἐνανθρωπήσας, σταυρωθεὶς τε,  
Χριστὲ ὁ Θεός, θανάτῳ θάνατον πατήσας,  
εἰς ὧν τῆς Ἁγίας Τριάδος, συνδοξαζόμενος  
τῷ Πατρὶ καὶ τῷ Ἁγίῳ Πνεύματι, σῶσον  
ἡμᾶς.

**Ἀντίφωνον Γ'.**

**Ἀπολυτίκιον. Προεόρτιον.**

Τοῦ Μηναίου ---

**Ὦχος δ'.**

Ἐτοιμάζου Βηθλεέμ, ἥνοικται πᾶσιν  
ἡ Ἐδέμ. Εὐτρεπίζου Ἐφραθᾶ, ὅτι τὸ ξύλον

τῆς ζωῆς, ἐν τῷ Σπηλαίῳ ἐξήνθησεν ἐκ τῆς  
Παρθένου. Παράδεισος καὶ γάρ, ἡ ἐκείνης  
γαστήρ, ἐδείχθη νοητός, ἐν ᾧ τὸ θεῖον  
φυτόν, ἐξ οὗ φαγόντες ζήσομεν, οὐχὶ δὲ ὡς  
ὁ Ἀδὰμ τεθνηξόμεθα. Χριστὸς γεννᾶται, τὴν  
πρὶν πεσοῦσαν, ἀναστήσων εἰκόνα.

*Ἡ, ἀντι τῶν Ἀντιφώνων, κατὰ τὸ τυπικόν,  
ψάλλονται τὰ Τυπικά καὶ οἱ Μακαρισμοί.*

**Ψαλμὸς 102.**

**Ψαλμὸς 145.**

**Οἱ Μακαρισμοί.**

**Ἦχος α'.**

Ἐν τῇ Βασιλείᾳ σου μνήσθητι ἡμῶν  
Κύριε, ὅταν ἔλθῃς ἐν τῇ Βασιλείᾳ σου.  
Μακάριοι οἱ πτωχοὶ τῷ πνεύματι, ὅτι αὐτῶν  
ἐστὶν ἡ Βασιλεία τῶν οὐρανῶν.

Μακάριοι οἱ πενθοῦντες, ὅτι αὐτοὶ  
παρακληθήσονται.

Μακάριοι οἱ πραεῖς, ὅτι αὐτοὶ  
κληρονομήσουσι τὴν γῆν.

Μακάριοι οἱ πεινῶντες καὶ διψῶντες τὴν  
δικαιοσύνην, ὅτι αὐτοὶ χορτασθήσονται.

**Κανὼν Προεόρτιος.**

**Ὠδὴ γ'. Ἦχος α'. Λίθον ὃν ἀπεδοκίμασαν.**

*Τοῦ Μηναίου ---*

Μακάριοι οἱ ἐλεήμονες, ὅτι αὐτοὶ  
ἐλεηθήσονται.

Ταύτην τοῦ Χριστοῦ τὴν σάρκωσιν,  
γνοὺς ὁ Ἡσαΐας, Πνεύματι Ἁγίῳ, ἐμφανῶς  
προλέγει, Παιδίον ἐκ Παρθένου, γεννᾶται  
ὁ Κύριος, εἰς ἀναγέννησιν ἡμῶν, οὗ ἡ ἀρχὴ  
ἐπὶ τοῦ ὤμου αὐτοῦ.

Μακάριοι οἱ καθαροὶ τῇ καρδίᾳ, ὅτι αὐτοὶ  
τὸν Θεὸν ὁψονται.

Ταύτην τοῦ Χριστοῦ τὴν σάρκωσιν,  
γνοὺς ὁ Ἡσαΐας, Πνεύματι Ἁγίῳ, ἐμφανῶς  
προλέγει, Παιδίον ἐκ Παρθένου, γεννᾶται  
ὁ Κύριος, εἰς ἀναγέννησιν ἡμῶν, οὗ ἡ ἀρχὴ  
ἐπὶ τοῦ ὤμου αὐτοῦ.

Μακάριοι οἱ εἰρηνοποιοί, ὅτι αὐτοὶ Υἱοὶ  
Θεοῦ κληθήσονται.

Ἄστρον ἤδη ἀνατέταλκεν, ἐκ φυλῆς,  
Ἰούδα, ὅπερ ἐπιγνόντες, Βασιλεῖς κινήσεις,  
ἀνατολῶν ποιοῦνται, καὶ φθάσαι  
ἐπείγονται, ὅπως θεάσωνται Χριστόν, ἐν  
Βηθλεὲμ σαρκὶ τικτόμενον.

Μακάριοι οἱ δεδιωγμένοι ἕνεκεν  
δικαιοσύνης, ὅτι αὐτῶν ἐστὶν ἡ Βασιλεία τῶν  
οὐρανῶν.

Ὑμνον πᾶσα προεόρτιον, προσαδέτω  
κτίσις, τῷ πρὸ ἐωσφόρου, ἐκ Πατρὸς  
γεννηθέντι, καὶ νῦν ἐκ τῆς Παρθένου,  
ἀρρήτως ἐκλάμποντι, καὶ τικτομένῳ  
σαρκικῶς, ἐν Βηθλεὲμ δι' εὐσπλαγχνίαν  
πολλήν.

**Κανὼν Προεόρτιος.**

*Τοῦ Μηναίου ---*

**Ὠδὴ ζ'. Ἦχος α'. Τὸν Προφήτην Ἰωνᾶν.**

Μακάριοι ἐστὲ ὅταν ὀνειδίσωσιν ὑμᾶς,  
καὶ διώξωσι, καὶ εἴπωσι πᾶν πονηρὸν ῥῆμα  
καθ' ὑμῶν, ψευδόμενοι ἕνεκεν ἐμοῦ.

Οὐρανὸς ἐπὶ τῆς γῆς, τὸν οὐράνιον  
δηλοῖ, Βασιλέα δι' ἡμᾶς, δι' ἀστέρος φαεινοῦ,  
τικτόμενον, τοῖς Ἀστρολόγοις, νῦν ἐν τῇ  
πόλει Δαυΐδ.

Χαίρετε καὶ ἀγαλλιᾶσθε, ὅτι ὁ μισθὸς  
ὑμῶν πολὺς ἐν τοῖς οὐρανοῖς.

Οὐρανὸς ἐπὶ τῆς γῆς, τὸν οὐράνιον  
δηλοῖ, Βασιλέα δι' ἡμᾶς, δι' ἀστέρος φαεινοῦ,  
τικτόμενον, τοῖς Ἀστρολόγοις, νῦν ἐν τῇ  
πόλει Δαυΐδ.

Δόξα.

Ῥητορεύει καὶ βοᾷ, ὁ Προφήτης  
ἐμφανῶς, Οἶκος σὺ τοῦ Ἐφραθᾶ, Βηθλεὲμ ἐν

ἡ Θεός, ὀφθήσεται, ἐκ τῆς Παρθένου, σκίρτα  
καὶ χόρευε.

Καὶ νῦν.

Ἐν Σπηλαίῳ Βηθλεέμ, Κόρη τίκτει  
ἐμφανῶς, τὸν Θεὸν τὸν τοῦ παντός, Ποιητὴν  
καὶ ὡς βροτόν, εἰλήσασα, σπαργάνοις  
φάτνη, ἐπανακλίνει αὐτόν.

**Εἰσοδικόν. Ἦχος β'.**

Δεῦτε προσκυνήσωμεν καὶ  
προσπέσωμεν Χριστῷ. Σῶσον ἡμᾶς Υἱέ  
Θεοῦ, ὁ ἐν ἁγίοις θαυμαστός, ψάλλοντάς  
σοι, Ἀλληλουϊά.

**Ὑμνοι μετὰ τὴν Μικρὰν Εἴσοδον  
Ἀπολυτίκιον. Προεόρτιον.**

Τοῦ Μηναίου ---

**Ἦχος δ'.**

Ἐτοιμάζου Βηθλεέμ, ἡνοικταὶ πᾶσιν  
ἡ Ἐδέμ. Εὐτρεπίζου Ἐφραθᾶ, ὅτι τὸ ξύλον  
τῆς ζωῆς, ἐν τῷ Σπηλαίῳ ἐξήνθησεν ἐκ τῆς  
Παρθένου. Παράδεισος καὶ γάρ, ἡ ἐκείνης  
γαστήρ, ἐδείχθη νοητός, ἐν ᾧ τὸ θεῖον  
φυτόν, ἐξ οὗ φαγόντες ζήσομεν, οὐχὶ δὲ ὡς  
ὁ Ἀδὰμ τεθνηξόμεθα. Χριστὸς γεννᾶται, τὴν  
πρὶν πεσοῦσαν, ἀναστήσων εἰκόνα.

**Ἀπολυτίκιον. Τοῦ Ἁγίου.**

**Ἦχος δ'.**

Καὶ τρόπων μέτοχος, καὶ θρόνων  
διάδοχος, τῶν Ἀποστόλων γενόμενος, τὴν  
πρᾶξιν εὗρες Θεόπνευστε, εἰς θεωρίας  
ἐπίβασιν· διὰ τοῦτο τὸν λόγον τῆς ἀληθείας  
ὀρθοτομῶν, καὶ τῇ πίστει ἐνήθλησας μέχρις  
αἵματος, Ἱερομάρτυς Ἰγνάτιε, πρέσβευε  
Χριστῷ τῷ Θεῷ, σωθῆναι τὰς ψυχὰς ἡμῶν.

**Τοῦ Ναοῦ.**

(Τὸ Ἀπολυτίκιον τοῦ Ναοῦ.)

Τοῦ Μηναίου ---

**Κοντάκιον.**

**Ἦχος γ'. Ἀντόμελον.**

Ἡ Παρθένος σήμερον, τὸν προαιώνιον  
Λόγον, ἐν Σπηλαίῳ ἔρχεται, ἀποτεκεῖν  
ἀπορρήτως. Χόρευε ἡ οἰκουμένη  
ἀκουτισθεῖσα, δόξασον μετὰ Ἀγγέλων καὶ

τῶν Ποιμένων, βουληθέντα ἐποφθῆναι,  
Παῖδιον νέον, τὸν πρὸ αἰώνων Θεόν.

**Ο ΤΡΙΣΑΓΙΟΣ ΥΜΝΟΣ**

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

**Ὁ Ἀπόστολος**

Τοῦ Ἁγίου.

**Προκείμενον. Ἦχος βαρὺς. Ψαλμὸς 115.**

Τίμιος ἐναντίον Κυρίου ὁ θάνατος τοῦ  
δούλου αὐτοῦ.

**Στίχ.** Τί ἀνταποδώσω τῷ Κυρίῳ περὶ  
πάντων, ὧν ἀνταπέδωκέ μοι;

Εβρ 10:32-38

Ἀδελφοί, ἀναμνησθήσεσθε τὰς  
πρότερον ἡμέρας, ἐν αἷς φωτισθέντες  
πολλὴν ἄθλησιν ὑπεμείνατε παθημάτων,  
τοῦτο μὲν ὀνειδισμοῖς τε καὶ θλίψεσι  
θεατριζόμενοι, τοῦτο δὲ κοινωνοὶ τῶν  
οὕτως ἀναστρεφόμενων γεννηθέντες. καὶ  
γὰρ τοῖς δεσμοῖς μου συνεπαθήσατε καὶ  
τὴν ἀρπαγὴν τῶν ὑπαρχόντων ὑμῶν μετὰ  
χαρᾶς προσεδέξασθε, γινώσκοντες ἔχειν  
ἐν ἑαυτοῖς κρεῖττονα ὑπαρξιν ἐν οὐρανοῖς  
καὶ μένουσαν. Μὴ ἀποβάλητε οὖν τὴν  
παρρησίαν ὑμῶν, ἥτις ἔχει μισθαποδοσίαν  
μεγάλην. Ὑπομονῆς γὰρ ἔχετε χρειάν, ἵνα  
τὸ θέλημα τοῦ Θεοῦ ποιήσαντες κομίσησθε  
τὴν ἐπαγγελίαν. ἔτι γὰρ μικρὸν ὅσον  
ὅσον, ὁ ἐρχόμενος ἤξει καὶ οὐ χρονιεῖ. Ὁ δὲ  
δίκαιος ἐκ πίστεως ζήσεται.

**Ἀλληλούϊα. Ἦχος α'. Ψαλμός 131.**

Ἀλληλούϊα. Ἀλληλούϊα. Ἀλληλούϊα.

**Στίχ. α'.** Οἱ ἱερεῖς σου, Κύριε, ἐνδύσονται δικαιοσύνην.

Ἀλληλούϊα. Ἀλληλούϊα. Ἀλληλούϊα.

**Στίχ. β'.** Ὅτι ἐξελέξατο Κύριος τὴν Σιών.  
Ἀλληλούϊα. Ἀλληλούϊα. Ἀλληλούϊα.

**Τὸ Εὐαγγέλιον**

Τοῦ Ἁγίου.

Ματθ θ' 33 - 41

Τῷ καιρῷ ἐκείνῳ, ἦλθεν ὁ Ἰησοῦς καὶ οἱ μαθηταὶ αὐτοῦ εἰς Καπερναοῦμ· καὶ ἐν τῇ οἰκίᾳ γενόμενος ἐπηρώτα αὐτούς· Τί ἐν τῇ ὁδῷ πρὸς ἑαυτοὺς διελογίζεσθε; οἱ δὲ ἐσιώπων· πρὸς ἀλλήλους γὰρ διελέχθησαν ἐν τῇ ὁδῷ τίς μείζων. καὶ καθίσας ἐφώνησε τοὺς δώδεκα καὶ λέγει αὐτοῖς· Εἴ τις θέλει πρῶτος εἶναι, ἔσται πάντων ἔσχατος καὶ πάντων διάκονος. καὶ λαβὼν παιδίον ἔστησεν αὐτὸ ἐν μέσῳ αὐτῶν, καὶ ἐναγκαλισάμενος αὐτὸ εἶπεν αὐτοῖς· Ὃς ἐὰν ἐν τῶν τοιούτων παιδίων δέξηται ἐπὶ τῷ ὀνόματί μου, ἐμὲ δέχεται· καὶ ὃς ἐὰν ἐμὲ δέξηται, οὐκ ἐμὲ δέχεται, ἀλλὰ τὸν ἀποστείλαντά με. Ἀπεκρίθη αὐτῷ ὁ Ἰωάννης λέγων· Διδάσκαλε, εἶδομέν τινα ἐν τῷ ὀνόματί σου ἐκβάλλοντα δαιμόνια, ὃς οὐκ ἀκολουθεῖ ἡμῖν, καὶ ἐκωλύσαμεν αὐτόν, ὅτι οὐκ ἀκολουθεῖ ἡμῖν. ὁ δὲ Ἰησοῦς εἶπε· Μὴ κωλύετε αὐτόν· οὐδεὶς γάρ ἐστι ὃς ποιήσει δύναμιν ἐπὶ τῷ ὀνόματί μου καὶ δυνήσεται ταχὺ κακολογῆσαί με· ὃς γὰρ οὐκ ἔστι καθ' ἡμῶν, ὑπὲρ ἡμῶν ἐστιν. ὃς γὰρ ἂν ποτίσῃ ὑμᾶς ποτήριον ὕδατος ἐν τῷ ὀνόματί μου, ὅτι Χριστοῦ ἐστε, ἀμὴν λέγω ὑμῖν, οὐ μὴ ἀπολέσῃ τὸν μισθὸν αὐτοῦ.

**Ὕμνος εἰς τὴν Θεοτόκον.**

Ἄξιόν ἐστιν ὡς ἀληθῶς μακαρίζειν σε τὴν Θεοτόκον, τὴν ἀειμακάριστον καὶ παναμώμητον καὶ μητέρα τοῦ Θεοῦ ἡμῶν. Τὴν τιμιωτέραν τῶν Χερουβείμ καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Κοινωνικόν. Ψαλμός 73.**

Σωτηρίαν εἰργάσω ἐν μέσῳ τῆς γῆς, Χριστέ ὁ Θεός. Ἀλληλούϊα.

**Ὕμνος μετὰ τὴν Θ. Κοινωνίαν.**

**Ἦχος β'.**

Εἶδομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὖρομεν πίστιν ἀληθῆ, ἀδιαίρετον Τριάδα προσκυνοῦντες· αὕτη γὰρ ἡμᾶς ἔσωσεν.

**ΑΠΟΛΥΣΙΣ**

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· **(τοῦ Ἁγίου τοῦ Ναοῦ)**· τῶν ἁγίων καὶ δικαίων Θεοπατόρων Ἰωακείμ καὶ Ἀννης, καὶ τοῦ ἁγίου ἐνδόξου Ἱερομάρτυρος Ἰγνατίου τοῦ Θεοφόρου, οὗ καὶ τὴν μνήμην ἐπιτελοῦμεν· καὶ πάντων τῶν Ἁγίων, ἐλεῆσαι καὶ σῶσαι ἡμᾶς, ὡς ἀγαθὸς καὶ φιλόανθρωπος.

**Κανόνας Νηστείας**

*Κατάλυσιν οἶνον καὶ ἐλαίον.*

*Εἶναι ἐορτάσιμος ἡμέρα.*